

परभणी जिल्ह्यातील पुरामुळे पुनर्वसित
झालेल्या गावातील नागरी सुविधेच्या
कामांना प्रशासकीय मान्यता प्रदान
करणेबाबत.

महाराष्ट्र शासन
महसूल व वन विभाग
शासन निर्णय क्रमांक- एफएलडी-२०२४/प्र.क.८५/र-१२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक- ०८ ऑक्टोबर, २०२४

वाचा:-

- १) शासन निर्णय, महसूल व वन विभाग, क्र. सीएफएल ५९८९/प्र.क्र.२१७/म-३, दि.०१.०८.१९८९
- २) शासन निर्णय, महसूल व वन विभाग, क्र. सीएलएस ४२८९/प्र.क्र.२४९/म-३, दि.१५.०२.१९९०
- ३) शासन निर्णय, महसूल व वन विभाग, क्र.सीएलएस-११-०५/प्र.क्र.२३९/म-३, दि.०९.०१.२००६
- ४) शासन निर्णय, महसूल व वन विभाग, क्र.आरपीए २००८/प्र.क्र.५५०/र-१, दि.०१.०८.२००९
- ५) शासन निर्णय, महसूल व वन विभाग, क्र. ०१११/प्र.क्र.१८/र-१, दि.२८.०३.२०११
- ६) वित्त विभाग, शासन निर्णय, क्र.विअप्र २०१३/प्र.क्र.३०/२०१३/विनियम,भाग-२,दि.१७.०४.२०१५
- ७) वित्त विभाग, शासन निर्णय, क्र.विअप्र २०१५/प्र.क्र.२०/२०१५/विनियम, दि.१९.०१.२०१६
- ८) शासन निर्णय, सार्वजनिक बांधकाम विभाग, क्र. विअसु २०१५/ प्र.क्र.२१८/ इमारती-२, दि.१६.१२.२०१५
- ९) जिल्हाधिकारी, परभणी यांचे पत्र क्र. २०२४/पुनर्वसन/ना.सु./कावि-३४२/११४६, दि. २९.०७.२०२४
- १०) उपजिल्हाधिकारी (पुनर्वसन), परभणी यांचे पत्र क्र. २०२४/पुनर्वसन/ना.सु./कावि-३४२, दि. १७.०९.२०२४

प्रस्तावना:-

परभणी जिल्ह्यातील पुरामुळे बाधित होऊन पुनर्वसित झालेल्या गावांना नागरी सुविधा पुरविण्याकरिता जिल्हाधिकारी, परभणी यांनी संदर्भ क्र. ९ येथे नमूद पत्रान्वये सादर केलेल्या नागरी सुविधा कामांच्या अंदाजपत्रकांना प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

परभणी जिल्ह्यातील पुढील तक्त्यात नमूद पुनर्वसित गावांतील नागरी सुविधेच्या एकूण रूपये १६,३२,९०,०००/- (रुपये सोळा कोटी बत्तीस लक्ष नव्वद हजार फक्त) इतक्या रकमेच्या अंदाजपत्रकांना पुढील अटीच्या अधीन राहून प्रशासकीय मान्यता प्रदान करण्यात येत आहे.

(रक्कम लाखात)

अ. क्र.	पूरबाधित गावाचे नाव	नागरी सुविधा काम	अंदाजपत्रकीय रक्कम
१	ब्रम्हपुरी ता. परभणी	मुख्य डांबरी रस्ता, अंतर्गत रस्ता खडीकरण आणि सी. सी. नाली बांधकाम करणे	२८७.३५
२	धसाडी ता. परभणी	मुख्य डांबरी रस्ता, अंतर्गत रस्ता खडीकरण आणि सी. सी. नाली बांधकाम करणे	३३९.८१

अ. क्र.	पूरबाधित गावाचे नाव	नागरी सुविधा काम	अंदाजपत्रकीय रक्कम
३	कारला ता. परभणी	अंतर्गत रस्ता खडीकरण आणि सी. सी. नाली बांधकाम करणे	१११.८१
४	लासिना ता. सोनपेठ	डांबरी पोहोच रस्ता, अंतर्गत रस्ता खडीकरण आणि सी. सी. नाली बांधकाम करणे	३४८.७४
५	लिंबा ता. पाथरी	मुख्य डांबरी रस्ता, अंतर्गत रस्ता खडीकरण आणि सी. सी. नाली बांधकाम करणे	३४६.२६
६	कुंभारी तांडा ता. मानवत	अंतर्गत रस्ता खडीकरण आणि सी. सी. नाली बांधकाम करणे	१९८.९३
एकूण			१६३२.९०

अटी व शर्ती :-

- नागरी सुविधा कामे करताना प्रस्तुत प्रस्तावित समाविष्ट असलेले गौण खनिज स्वामीत्वधनाची वसूली करण्याची जबाबदारी संबंधित कार्यान्वयन यंत्रणेची राहिल.
- शासन निर्णय, महसूल व वन विभाग क्र. जीटीएन १०८३/२१७/र-१२, दि.१०.०२.१९८३, शासन निर्णय क्र. आरसीपीए २००८/प्र.क्र.५५०/र-१, दि. ०१.०८.२००९ व शासन परिपत्रक क्र. आरपीए ०१११/प्र.क्र.१८/र-१, दि. २८.०३.२०११ अन्वये पुनर्वसित/ विस्तारित गावठाणातील नागरी सुविधा पुरविण्यासाठी निर्धारित करण्यात आलेल्या भौतिक मानकांनुसार तपासणी करून काम करून घेण्याची जबाबदारी संबंधित कार्यकारी अभियंता यांची राहिल.
- प्रस्तावाधीन नागरी सुविधा कामांवर होणारा खर्च मंजूर अंदाजपत्रकांतील रकमेपेक्षा विहित मर्यादेपेक्षा अधिक होणार नाही, याची संबंधित मुख्य अभियंता, अधीक्षक अभियंता व कार्यकारी अभियंता यांनी योग्य ती दक्षता घ्यावी.
- प्रस्तावाधीन नागरी सुविधा कामांसाठीच्या अंदाजपत्रकांत दर्शविलेली कामनिहाय रक्कम तांत्रिक व प्रशासकीय मान्यतेतील अटीचे विहित कार्यपद्धतीनुसार पालन होईल, याची संबंधित कार्यान्वयन यंत्रणेच्या संबंधित मुख्य अभियंता, अधीक्षक अभियंता व संबंधित कार्यकारी अभियंता यांनी दक्षता घ्यावी.
- संबंधित कार्यकारी अभियंता यांनी प्रस्तावाधीन नागरी सुविधा सर्व दृष्टीने पूर्ण झाल्यावर व त्याप्रमाणे जिल्हाधिकारी, परभणी यांचेकडून प्रमाणपत्र घेतल्यानंतर संबंधित जिल्हा परिषदेकडे हस्तांतरित कराव्यात व त्याबाबत जिल्हाधिकारी, परभणी यांचेमार्फत शासनाच्या पुनर्वसन विभागास अवगत करावे.
- महाराष्ट्र सार्वजनिक बांधकाम विभाग कार्यानियमावलीतील प्रचलित नियमांनुसार सदर नागरी सुविधा कामांच्या अंदाजपत्रकांस संबंधित कार्यान्वयन यंत्रणेच्या मुख्य अभियंता, अधीक्षक अभियंता / कार्यकारी अभियंता यांनी तांत्रिक मान्यता प्रदान केलेली असावी.
- पुनर्वसन योजनेतून पुरविण्यात आलेल्या नागरी सुविधा अन्य योजनेतून पुनः पुरविल्या जाणार नाहीत, नागरी सुविधा कामे यापूर्वी अन्य कोणत्याही योजनेतून करण्यात आलेली नाहीत. अथवा सदरची कामे अन्य योजनेत समाविष्ट नाहीत, तसेच या कामांवर यापूर्वी खर्च करण्यात आलेला नाही, याची संबंधित विभागीय आयुक्त/ जिल्हाधिकारी/ मुख्य कार्यकारी

अधिकारी, मुख्य अभियंता, कार्यकारी अभियंता, सार्वजनिक बांधकाम विभाग तसेच संबंधित यंत्रणांनी दक्षता घ्यावी.

- ८) प्रस्तावाधीन नागरी सुविधा कामांचा उचित दर्जा राखला जाईल, याची संबंधित मुख्य अभियंता, अधीक्षक अभियंता व संबंधित कार्यकारी अभियंता यांनी योग्य ती दक्षता घ्यावी.
२. निविदा प्रक्रिया व कार्यारंभ आदेश:- कार्यकारी अभियंता (बांधकाम), जिल्हा परिषद परभणी यांनी प्रस्तुत प्रशासकीय मान्यता आदेशातील अटींची पूर्तता करून प्रस्तावाधीन नागरी सुविधा कामांची निविदा प्रक्रिया तात्काळ सुरु करावी. तसेच निविदा प्रक्रिया पूर्ण झाल्यानंतर निविदा प्राप्त कामांसाठीचे कार्यारंभ आदेश देऊन नागरी सुविधा कामे तात्काळ सुरु करावीत.
३. संबंधित कार्यान्वयन यंत्रणेच्या कार्यकारी अभियंता, सार्वजनिक बांधकाम, जिल्हा परिषद परभणी यांनी वरीलप्रमाणे नमूद केल्यानुसार सुरु करण्यात आलेल्या नागरी सुविधा कामांच्या प्रगतीचा अहवाल/ खर्चाच्या प्रगतीचा अहवाल इ. सादर करून कामाच्या प्रगतीनुसार सन २०२४-२५ या वित्तीय वर्षाच्या कालावधीत सदर कामे पूर्ण करण्याच्या नियोजनानुसार खर्च “मागणी क्रमांक सी-६, मुख्य लेखाशीर्ष २२४५-नैसर्गिक आपत्तींच्या निवारण्यासाठी सहाय्य, ०२-पूर, चक्रीवादळे, इत्यादी, १०१ अनुग्रह सहाय्य (९२) राज्य आपत्ती प्रतिसाद दलाच्या मानकांव्यतिरिक्त (९२)(०४) पूरामुळे बाधित झालेल्या व्यक्तींच्या पुनर्वसनाकरिता रस्ते, पाणी पुरवठा, शाळा, चावडी, विद्युत पुरवठा, नागरी सुविधावरील खर्च (अनिवार्य) (दत्तमत) (२२४५ २२२९), ३१- सहाय्यक अनुदाने (वेतनेत्तर)” या लेखाशिर्षाखाली आवश्यक निधीची मागणी शासनास सादर करावी.
४. सदरच्या नागरी सुविधा कामांसाठी वितरीत करण्यात येणारा निधी ज्या कामासाठी उपलब्ध करून दिला जाईल त्याच कामासाठी त्याचा विनियोग करण्यात यावा. तसेच वितरीत निधीच्या अनुषंगाने उपयोगिता प्रमाणपत्रे (Utilization Certificates) प्राथम्याने सादर करावीत.
५. प्रस्तुत शासन निर्णय वित्त विभाग शासन निर्णय, क्र. विअप्र २०१३/प्र.क्र.३०/१३/विनियम, भाग-२ दि.१७/०४/२०१५ वित्तीय अधिकार नियम पुस्तिका, १९७८ भाग पहिला, उपविभाग-तीन अ.क्र.४, परिच्छेद क्र. २७(२)(अ) अन्वये प्राप्त अधिकारात व सक्षम प्राधिकाऱ्याच्या मान्यतेने निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१००८१८२५०९९४१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं. मा. जगताप)

कार्यासन अधिकारी, महसूल व वन विभाग

प्रत-

१. विभागीय आयुक्त तथा मुख्य नियंत्रण अधिकारी (पुनर्वसन) औरंगाबाद विभाग, छ. संभाजीनगर
२. उपआयुक्त (पुनर्वसन), औरंगाबाद विभाग, छ. संभाजीनगर

३. जिल्हाधिकारी तथा पुनर्वसन उपसंचालक, परभणी
४. कार्यकारी अभियंता (बांधकाम), जिल्हा परिषद, परभणी
५. महालेखापाल (लेखा व अनुज्ञेयता), महाराष्ट्र राज्य, मुंबई-१ / नागपूर-२ (२ प्रतीत)
६. महालेखापाल (लेखापरीक्षा), महाराष्ट्र राज्य, मुंबई -१/ नागपूर-२ (२ प्रतीत)
७. जिल्हा कोषागार अधिकारी, परभणी
८. वित्त विभाग, कार्यासन व्यय ९/अर्थसंकल्प ६, मंत्रालय, मुंबई ४०० ०३२
९. कार्यासन अधिकारी, कार्या.ब-१/ पी.ए.सी./ म-११, महसूल व वन विभाग, मंत्रालय, मुंबई ४०००३२.
१०. निवड नस्ती, कार्यासन र-१२, महसूल व वन विभाग, मंत्रालय, मुंबई ४०० ०३२